

**ವಿಸ್ಮಯ್**

ದುಖಾಂ ಹಾಸ್ಯಾ  
ವರ್ನಿಂ ಚಡ್  
ವಿಶ್ವಾಸಿ  
ಜಾವ್ನಾಸಾತ್.  
ಕಿತ್ಯಾಕ್ ಸಕ್ಡಾಂಚ್ಯಾ  
ಸಮೋರ್ ತುಂ  
ಹಾಸೊಂಕ್  
ಸಕ್ತಾಯ್.  
ಪೂಣ್ ಎಕಾ  
ಲಾಗಿಲ್ಯಾ ವ್ಯಕ್ತಿ  
ಮುಕಾರ್ ಮಾತ್  
ರಡೊಂಕ್  
ಸಕ್ತಾಯ್.

ಸವಕ್ ಮಸಜಿ ಸರ್ವಿಸ್

**ಹಾಸೊನ್ ಜಿಯೆ**

ಫರಾಮಶೆನ್  
ಸರ್ದಾರ್  
ಚೆಡ್ವಾಂಚ್ಯಾ  
ಟೊಂಪ್ಲೆಟಾಕ್  
ಗೆಲೊ.  
ಸರ್ವ್ ಚೆಡ್ವಾಂ  
ಉಬಿಂ ರಾವ್ಲಿಂ.  
ಸರ್ದಾರ್:  
ಗೌರವ್  
ಮನಾಂತ್  
ಅಸ್ಪಾರ್ ಪುರೊ,  
ಬಸಾ ಪರ್ವಾ  
ನಾ.

ಸವಕ್ ಹಾಸೊ



ಮಾರ್ಚ್ 2010

# ಜಿಣಿಯೆ ಸಾಂಗಾತಿ ವಿಂಚ್ತಾನಾ

ಕಾಚಾರ್ ಚಲ್ಯಾ ಚಲಿಯೆ ಮದ್ಲಿ ಫಕತ್ ಏಕ್ ಖಾಸ್ಗಿ ಕರ್ನಿ ಆನಿ ತಾಂಚೆ ಮಧ್ಲೊ ಎಕೊಡೊ ಭಾಂದ್ ನ್ಹಯ್, ಬಗರ್ ಕಸಲೊಚ್ ಭಾಯ್ಲೊ ದಬಾವ್ ನಾಸ್ತಾಂ, ಸ್ವಖುಶೆನ್ ಹೊಕ್ಲೆ ನೊವ್ರ್ಯಾನ್ ಜಿಣಿ ಭರ್ ಮೊಗಾನ್ ತಶೆಂ ಮಾನಾನ್ ಲೆಕುನ್ ವಿಶ್ವಾಸ್ಪಣಾನ್ ಜಿಯೆಂವ್ಚ್ಯಾಕ್ ಘೆಂವ್ಚೊ ನಿರ್ಧಾರ್. ಪವಿತ್ರ್ ಸಭೆಂತ್ ಹೊ ಖರಾರ್ ಸಂಸ್ಕಾರ್ ಜಾತಾ ಆನಿ ತಾಚೆರ್ ದೆವಾಚಿ ಮೊರ್ತಾಯಿ ಪಡ್ತಾ. ಹೊ ಒಪ್ಪಂದ್ ಗುಪಿತ್ ಆನಿ ಹೆರಾಂಚ್ಯಾ ಹೆಳ್ಳೆವಿಣ್ ಕರುಂಕ್ ಅಸಾಧ್ಯ್. ಕಿತ್ಯಾಕ್ ಸ್ತ್ರೀ ದಾದ್ಲ್ಯಾನ್ ಏಕ್ ಜಾವ್ನ್ ಸಾಂಗಾತಿ ಜಿಯೆತಾನಾ ಹೆರಾಂಚ್ಯಾ ಗಮನಾಕ್ ತಶೆಂ ನದ್ರೆಕ್ ಹೊ ಎಕ್ವಿಟ್ ಯೆನಾಸ್ತಾಂ ರಾಂವ್ಚೊಯ್ ಕಸೊ? ದೊಗಾಂನಿ ಕರ್ಚ್ಯಾ ಹ್ಯಾ ಖರಾರಾಕ್ ಹೆರ್ ವ್ಯತ್ಯಾಂತ್ ಅಧಿಕ್ ಕರ್ನ್ ತೀನ್: ಕುಟುಂಬಿಕ್, ಸಮಾಜಿಕ್ ಆನಿ ಧಾರ್ಮಿಕ್, ರೆವೊಡ್ ಫಾಲುನ್ ಆಸಾತ್. ಕಾಚಾರ್ ಜಾಂವ್ಚ್ಯಾ ಸರ್ವಾಂಕ್ ಹಿಂ ಅವರಣಾಂ ಖಡ್ವಾಯೆನ್ ಭಾಂದ್ತಾತ್, ತಿಂ ಮಿರೊಂಕ್ ಸಾಧ್ಯ್ ನಾ. ಎಕಾದವೆಳಾ ಖಿಂಚ್ಯಾಯ್ ಕಾರಣಾಂಕ್ ಲಾಗುನ್ ತಿಂ ಮಸ್ತಿಲ್ಯಾರ್ ಕರಿಣ್ ಸಮಸ್ತ್ಯಾ ಆನಿ ಭಿರಾಂಕುಳ್ ತ್ರಾಸ್ ಮಾಗುನ್ ಘೆತ್‌ಲ್ಲ್ಯಾ ಬರಿಂ.

**ಜಿಣಿವಾರ್ ಮುಖಾಂಚಿಂ ಜಾವ್ನಾಸಾ ಲಗ್ನ್ (Multi-faceted action):**

ಲಗ್ನ್ ಮ್ಹಣ್ತಾನಾ ಪಯ್ಲೆಂ ಆನಿ ಮಹತ್ವಾಚೆಂ ವಾಂಟೆಲ್ಪಣ್ ಆನಿ ಮೆತೆರ್ಪಣ್ ಜಾವ್ನಾಸಾ ಕುಟ್ಮಾಚೆಂ. ಕುಟ್ಮಾಂತ್ಲೊ ಚಲೊ ಚಲಿ ಪ್ರಾಯೆಕ್ ಆಯ್ಲೊ ಆಯ್ಲೊ ಮ್ಹಣ್ಣಿಚ್ ಘರ್ಜಿಂಚ್ ಮ್ಹಣ್ಣಾರ್ ವ್ಹಡಿಲಾಂ ಆರಂಭ್ ಕರ್ತಾತ್ ಸೈರಿಕ್ ಸೊದುಂಕ್. ಲಗ್ನಾಚ್ಯಾ ಪ್ರಸ್ತಾಪಾಕ್ ಸುರ್ವಾತ್ ಫಾಲ್ವಿಚ್ ತಾಣೆಂ. ಕಿತ್ಯಾಕ್ ಲಗ್ನಾಂತ್ ಆವಯ್ ಬಾಪಾಯ್ಲೊ, ವ್ಹಡಿಲಾಂಚೊ ಪಾತ್ರ್ ಮಹತ್ವಾಚೊ ಆನಿ ಗರ್ಜೆಚೊ ಜಾವ್ನಾಸಾ. ತಾಂಚೊ ಕಾಯ್ಲೊ, ತಾಂಚಿ ಜವಬ್ದಾರಿ, ತೊಡುಂಕ್ ಜಾಯ್ನಾ ತಸ್ಲಿ, ಪಾಳುಂಕ್ ತಾಂಚ್ಯಾ ಭುರ್ಗ್ಯಾಂನಿ ತಾಂಕಾಂ ಅಸ್ಪದ್ ನೆಗಾರ್ ಕೆಲ್ಯಾರ್, ಜಿಣಿಯೆ ಸಾಂಗಾತಿ

ವಿಂಚ್ತಾನಾ ತಾಂಕಾಂ ಬಗ್ಲೆಕ್ ಸಾರ್ಕ್ಯಾರ್ ಕಶೆಂ? ಭುರ್ಗ್ಯಾಂಚೆಂ ಬರೆಂ ಫಾಲೆಂ ಕರ್ಚೆಂ ಹಕ್ಕ್ ಆವಯ್ ಬಾಪಾಯ್ಲೆಂ ಮ್ಹಣ್ ಮನ್ಯಾಕುಳ್ ತಶೆಂ ಸಮಾಜ್ ಮಾನುನ್ ಘೆತಾ. ತಾಂಚೊ ಪಾತ್ರ್ ಖೆಳುಂಕ್ ತಾಂಕಾಂ ಅವ್ಯಾಸ್‌ಚ್ ದಿನಾತ್ಲ್ಯಾರ್, ಅಶೆಂ ತಾಂಚೆಂ ಹಕ್ಕ್ ತಾಂಚೆ ಧಾವ್ನ್ ನಾಗಯ್ಲ್ಯಾರ್, ತಾಂಕಾಂ ಅಧಿಕ್ ದುಖ್ತಾ ಮಾತ್ ನ್ಹಯ್, ತಿಂ ಆಕಾಂತಾಕ್ ಆನಿ ಆಕ್ಲಾಸಾಂಕ್ ಒಳಗ್ ಜಾತಾತ್. ಭುರ್ಗ್ಯಾಂಚ್ಯಾ ಅಸಲ್ಯಾ ಅನುಪ್ಕಾರ್ಪಣಾಚಿ ಭಾಲಿ ತಾಂಚೆಂ ಕಾಳಿಜ್ ಘಾಟ್ತಾ.

<p>ಸಂಸ್ಕಾರ್ ಆನಿ ಸಂಸ್ಕೃತಿ ಆಲ್ಫಾ ಥಾವ್ನ್ ಒಮೆಗಾಕ್</p>	
<p>ಫ್ರಾದ್ ಬಿ.ಜಿ. ಮಿನೇಜ್ ಕಮಜಿನ್</p>	

ಕೋಣ್ ತರ್ನಾಚೊ ತರ್ನಾಚೆಂ ಅಪ್ಲಿ ಅಪ್ಲೊ ಜಿಣಿಯೆ ಸಾಂಗಾತಿ ಸಾಂಗಾತಿಣ್ ವಿಂಚ್ತಾನಾ ಅಪ್ಲ್ಯಾ ಆವಯ್ ಬಾಪಾಯ್ಕ್ (ವ್ಹಡಿಲಾಂಕ್) ಭಿಲ್ಕುಲ್ ಮೆತೆರ್ ಕರಿನಾಂತ್, ತಾಂಕಾಂ ವಾಚುನ್ ಮ್ಹಳ್ಳೆಬರಿಂ ಭಾಯ್ರ್ ದವರ್ತಾತ್, ತಸಲೊ ತಸಲೆಂ ಅಪ್ಲ್ಯಾ ವ್ಹಡಿಲಾಂಕ್ ಅನೀತ್ ಕರ್ತಾ ಆನಿ ತಾಂಕಾಂ ಕಳ್ಳೆಳ್ಕಾಂಕ್ ಒಳಗ್ ಕರ್ತಾ. ವ್ಹಡಿಲಾಂಕ್ ಶೆಂಭರ್ ವಾಂಟಾಂಚೊ ಪಾತ್ರ್ ದಿಚೆ ಮ್ಹಳ್ಳೊ ವಾದ್ ಹೊ ನ್ಹಯ್, ತಾಣೆಂ ವಿಂಚ್ಲೆಲ್ಯಾ ಚಲ್ಯಾ ಚಲಿಯೆಕಡೆಚ್ ಕಾಚಾರ್ ಜಾಯ್ಲೆ ಮ್ಹಣ್ ಮಂಡನ್ಯಾಯಿ ಹೆಂ ನ್ಹಯ್. ಬಗರ್ ಇತ್ಲೆಂಚ್. ಲಗ್ನಾಕ್ ಜಾಲ್ಲ್ಯಾ ಭುರ್ಗ್ಯಾಂನಿ ಜಿಣಿಯೆ ಸಾಂಗಾತಿ ಸಾಂಗಾತಿಣಿ ವಿಂಚೊವ್ಣ್ ಕರ್ತಾನಾ ಆವಯ್ ಬಾಪಾಯ್ಕ್ ವ ವ್ಹಡಿಲಾಂಕ್ ತಾಂಚೊ ಪಾತ್ರ್ ಖೆಳುಂಕ್ ಸಂದ್ರಾಪ್ ದಿಂವ್ಚಿಚ್ ಜಾಯ್. ತಾಂಕಾಂ ಬಗ್ಲೆಕ್ ಸಾರಿನಾಯೆ, ಕಾಳೊಕಾಂತ್ಯಾಯಿ ದವಿನಾಯೆ. ಕುಟ್ಮಾಚೆರ್ ವಿಶೇಸ್ ಪ್ರಭಾವ್ ಘಾಲ್ತೆ ಹೆ ಸಂಗಿಂತ್ ತಾಂಕಾಂ ವಾಂಟೆಲಿ ಕೆಲ್ಯಾರ್ ತಾಂಚೆಂ ಆವಯ್ ಬಾಪಾಯ್ಲೆಣ್ ತಾಂಕಾಂ ಧಾದೊಸ್ಕಾಯ್ ಹಾಡ್ತಾ.

ಭುಗ್ಯಾಂಚೆಂ ಪಾಲನ್ ಪೋಶಣ್ ಕೆಲ್ಲೆಂ ಸಾರ್ಥಕ್ ಮ್ಹಣ್ ತಿಂ ಹೆಮ್ಮೆ ಭೊಗ್ತಾತ್. ತಾಂಚೆಂ ಗಣ್ಣೆಂಚ್ ಕರುಂಕ್ ನಾ ತರ್ ತಾಂಚ್ಯಾ ಘನ್ ಗೌರವಾಚೊ ಪೊಸ್ಕಾಚೊ ಪುಟಾ, ಆನಿ ಮಾನಸಿಕ್ ತಶೆಂ ಭೊಗ್ಣಾಂ ವಿಫಾತ್ ತಾಂಚೆರ್ ಮೊಡಯ್ತಾ, ತಾಂಚೆ ಅಂತರ್ ಕಳ್ಳೆ ತಿಂ ಉಚಾರಿನಾಂತ್ ಜಾವ್ಪತ್, ಪೂಣ್ ಭಿತರ್ಲ್ಯಾ ಭಿತರ್ ಸದಾಂ ಕರ್ಗತಾತ್.

**ಕುಟ್ಮಾಚೆಂ ನಾಂವ್, ಕುಟ್ಮಾಚೊ ಗೌರವ್ ಆನಿ ಕುಟ್ಮಾಚೆಂ ಘನ್‌ಸ್ಥಾನ್ ಸಾಂಬಾಳ್ಚೆಂ:**

ಹರೈಕಾ ಕುಟ್ಮಾಕ್ ನಾಂವ್, ಗೌರವ್ ಆನಿ ಘನ್ ಸ್ಥಾನ್ ಆಸಾತ್; ಹೆಂ ಸಗ್ಳೆಂ ತ್ಯಾ ಕುಟ್ಮಾಕ್ ಏಕ್ ನಿರ್ದಿಷ್ಟ್ ಅಸ್ತಿತಾಯ್ ದಿತಾ. ಖಂಚ್ಯಾಯ್ ಏಕಾ ಕುಟ್ಮಾ ಸಾಂದ್ಲ್ಯಾನ್ ಕುಟ್ಮಾಕ್ ಅವ್‌ಮರ್ದ್ಯಾನ್ ಹಾಡ್ಲ್ಯಾರ್ ಸಕ್ತೆಡ್ ಸಾಂದ್ಲ್ಯಾಂಚೆರ್ ತಾಚೊ ದುಷ್ಪರಿಣಾಮ್ ಜರೂರ್ ಪಡ್ತಾ. ಸಮಾಜೆ ಹುಜಿರ್ ತೊಡ್ ದಾಕೊಂವ್ಚ್ಯಾಕ್ ತಾಂಕಾಂ ಕಷ್ಟ್ ಜಾತಾತ್‌ಚ್. ಸಮಾಜಾಯಿ ತಾಂಚೆ ವಿಶಿಂ ಕೆಂಡಾಪ್ ಒಂಕ್ತಾ. ಸಮಾಜೆಂತ್ಲ್ಯಾ ಲೊಕಾಚ್ಯೊ ಜಿಬೊ ಕೊಣೆಂಚ್ ನಿಯಂತ್ರಣ್ ಕೆಲ್ಲೆ ಬರಿಂ ನಾಂತ್. ಕುಟ್ಮಾಚೆರ್ ಕಳಂಕ್ ಬಸ್ತಾ.

ಕುಟ್ಮಾಕ್ ಫಾವೊ ತೊ ಫಾವೊತೆಂ ಜಾಲ್ಲ್ಯಾಕ್ ಮಾತ್ ಜಿಣಿಯೆ ಸಾಂಗಾತಿ ಸಾಂಗಾತಿಣ್ ಕರಿಚೆ ಶಿವಾಯ್/ಕೊಣಾಯ್ಕಿಯಿ ಆನಿ ಕಸಲ್ಯಾಕ್ಯಿಯಿ ಭಿಲ್ಕುಲ್ ನ್ಹಯ್. ಹಾಂಗಾಸರ್ ಧರ್ಮ್ (ಆಪೊಲ್ಲ ಭಾವಾರ್ಥ್) ಅತೀ ಪ್ರಮುಖ್ ಪಾತ್ರ್ ಘೆತಾ. ಜಾತ್‌ಕುಳಿ ಆನಿ ಸಂಸ್ಕೃತಿಯ್ ಗಣನಾಂತ್ ಧರಿಚೆ ಪಡ್ತಾ. ಹ್ಯಾ ಸರ್ಪಾಂಚಿ ನಿರ್ಲಕ್ಷ್ಯಾ ಕೆಲ್ಲ್ಯಾಕ್ ಆನಿ ತಾಂಚೆಂ ಗಣ್ಣೆಂಚ್ ಕರಿನಾಸ್ತಾಂ ಲಗ್ನ್ ಜಾಲ್ಯಾರ್ ದುಷ್ಪರಿಣಾಮ್ ಚುಕೊಂವ್ಕ್ ಅಸಾಧ್ಯ್.

ಚಲ್ಯಾಕ್ ಚಲಿ ಆನಿ ಚಲಿಯೆಕ್ ಚಲೊ ಮೆಳ್ಳಾರ್ ಪುರೊ ಮ್ಹಳ್ಳೆಂ ಮುಳಾವೆಂ ತತ್ವ್ ವ್ಹಯ್ ತರಾಯಿ, ತೆಂ ರಾಜಾಂವ್ ಅಧುರಂ, ಅಪೂರ್ವ್ (imperfect), ಧೋಶಿ (faulty) ಆನಿ ಏಕಪಕ್ಷೀಯ್ (one-sided). ಕಾಜಾರ್ ಬಹುಮುಖೀಯ್ ಜಾಲ್ಲ್ಯಾನ್, ಹಾಂಗಾಸರ್ ಸಮಗ್ರತಾಯ್ (wholeness) ತಶೆಂ ಅಖಂಡತಾ (Totality) ಆಸುಂಕ್ ಜಾಯ್‌ಚ್. ಹೆ ವಾಟೆನ್

ಲಕ್ಷ್ ದಿನಾತ್ಲಿಂ ತಾಂಚೆರ್ ಆನಿ ತಾಂಚ್ಯಾ ಕುಟ್ಮಾಚೆರ್ ದೂಖ್ ಆನಿ ಕಳಂಕ್ ಹಾಡ್ಲೆಲಿಂಚ್.

ಆಧುನಿಕ್ ಸಬಾರ್ ತರ್ನಾಟೆ ತರ್ನಾಟಿಂ ಹೆಂ ಸಗ್ಳೆಂ ಮಾಂದಿನಾಂತ್. ಪಾಶ್ಚಾತ್ಯ್ ಚಿಂತ್ನಾಕ್ ಆನಿ ಸಂಸ್ಕೃತೆಕ್ ತಿಂ ಭುಲ್ಲ್ಯಾಂತ್. ಭಾರತೀಯ್ ಸಂಸ್ಕೃತಿ ಸಗ್ಳಿಯ್ ಆತಾಂಚ್ಯೆ ಕಾಲೆತಿಕ್ ಸಾಂಗ್ಲೆಲಿ ನ್ಹಯ್ ಮ್ಹಣ್ ತಾಂಚೊ ವಾದ್. ಖಾಸ್ಗಿ ಸ್ವಾತಂತ್ರ್ಯ್ ಮಹತ್ವಾಚೆಂ ಮ್ಹಣ್ ಲೆಕ್ಲ್ಯಾರ್ ಹೆರಾಂಚ್ಯಾ ಬರೆಪಣಾಚೊ ಹುಸ್ಕೊ ಉಪ್ವನಾ; ತಾಂಕಾಂ ದುಖ್ಲ್ಯಾರಾಯಿ ಆಮ್ಕಾಂ ಪರ್ವಾ ನಾ. ಹೈ ದಿಶೆನ್ ಆತಾಂಚಿಂ ಭುರ್ಗಿಂ ವಾಡುನ್ ಯೆತಾತ್ ಮ್ಹಳ್ಳಾರ್ ಚಡಿತ್ ಜಾಂವ್ಚೆಂ ನಾ. ಜಿಣಿಯೆ ಸಾಂಗಾತಿ ಸಾಂಗಾತಿಣಿಕ್ ವಿಂಚ್ತಾನಾ ಲಗ್ನ್ ಜಾತಲ್ಯಾನ್ ಆಪ್ಲ್ಯಾ ಕುಟ್ಮಾ ವಿಶಿಂ ಗಂಭೀರಾಯೆನ್ ಚಿಂತಿಚೆ; ತಾಂಚೆಂ ಬರೆಪಣ್ ಆಶೆಚೆ; ಖಂಚ್ಯಾಯ್ ಧರಾನ್ ತಾಂಕಾಂ, ಅಧಿಕ್ ಕರ್ನ್, ಆವಯ್ ಬಾಪಾಯ್, ಆಕ್ಲಾಸಾಂಕ್ ಘಾಲಿನಾಸ್ತಾಂ ಚತ್ರಾಯ್ ಘೆಚೆ. ಧರ್ಮ್ ಆನಿ ಸಂಸ್ಕೃತೆ ಭಾಯ್ಕಾಲಾಗಿಂ ಲಗ್ನ್ ಜಾಂವ್ಚ್ಯಾ ನ್ಹಯ್ ತಸಲ್ಯಾಕ್ ವಿಂಚ್ಚ್ಯಾ ಪಯ್ಲೆಂಚ್, ತ್ಯಾ ವಿಂಚೊವ್ಣೆಚೊ ಪರಿಣಾಮ್ ಕುಟ್ಮಾಚೆರ್, ಸಮಾಜೆರ್ ಆನಿ ಪವಿತ್ರ್ ಸಭೆಚೆರ್ ಕಸಲೊ ಜಾಯ್ತ್ ಮ್ಹಣ್ ಮನಪೂರ್ವ್ಕಿಂ ಅಧ್ಯಯನ್ ಕರಿಚೆ. ಖಾಸ್ಗಿ ಆನಿ ಅಶಿರ್ ವ್ಯತಾಂತ್ ಉತ್ರೊಂವ್ಚೆಂ ಧಯ್ ಆನಿ ಮ್ಹಿನತ್ ಜರೂರ್ ಆಸುಂಕ್ ಜಾಯ್.

**ಲಗ್ನಾಚೆಂ ಸಮಾಜಿಕ್ ಮುಖ್:**

ಹರೈಕಾ ಮನ್ಯಾ ಥಂಯ್ ಆಸಾ ಸಮಾಜಿಕ್ ಸ್ವಭಾವ್, ಆಮಿ ಜರ್ ಏಕ್ಲೊ ಸಮಾಜೆಂತ್ ಜಿಯೆತಾಂವ್. ಆಮ್ಚೊ ಠಿಕಾಣೊ ಸಮಾಜಿಕ್ ಆನಿ ಆಮ್ಚಿ ವಸ್ತಿ ಸಮಾಜೆಂತ್. ಹ್ಯಾ ಸಮಾಜಿಕ್ ಅವರಣಾ ಥಾವ್ನ್ ಭಾಯ್ ಉಡೊಂಕ್ ಕೊಣಾಯ್ಚ್ಯಾನ್ಯಾಯಿ ಸಾಧ್ಯ್ಚಿ ನಾ. ಸಮಾಜೆಚೆ ಕಾಯ್ದೆ ನಿಯಮಾಂ ಪಾಳ್ಚ್ಯಾ ಶಿವಾಯ್ ನಿರ್ವೊಗ್ ನಾ. ಕಾಜಾರ್ ಕಶೆಂ ಆರಂಭ್ ಜಾಯ್, ಕಶೆಂ ಜಿಯೆಚೆ, ಕಶೆಂ ರೂಪಿತ್ ಕರಿಚೆ ಮ್ಹಣ್ ಸಮಾಜಾಯಿ ಮಾರ್ಗದರ್ಶನ್ ದಿತಾ. ಸಮಾಜೆಚೆ ಸಂಪ್ರದಾಯ್ ಮಸ್ತಿಲ್ಯಾರ್ ತಿ ಕಾಂಯ್ ವೊಗಿ ರಾವನಾ. ತಸಲ್ಯಾಂಕ್ ತಿ ಜಾಗಯ್ತಾ, ಭೆಶ್ಚಾಯ್ತಾ ಆನಿ ಕೆಂಡ್ತಾ. ತಾಂಚೆ ಅಪ್ರಾಧ್ ವಿಪ್ರೀತ್ ಜಾಲ್ಯಾರ್ ತಾಂಕಾಂ ತಿ ಬಹಿಷ್ಕಾರಾಯಿ ಘಾಲ್ತಾ. ದೆಕುನ್

**ವಿಸ್ತರಣೆ**

ಮಾಸ್ತಿ ಸಗ್ಳೊ ದರ್ಯೊ ಆಪ್ಣಾಚೊ ದೇಶ್ ಮ್ಹಣ್ ಚಿಂತುನ್ ಜಿಯೆಂವ್ಚೆ ಬರಿಂ, ತುಮಿ ಸಗ್ಳೊ ಸಂಸಾರ್ ತುಮ್ಚೊ ದೇಶ್ ಮ್ಹಣ್ ಚಿಂತುನ್ ಜಿಯೆಂಯಾ.

ಸೆವಕ್ ಮನಿಜ್ ಸರ್ವಿಣ್

**ಹಾಸೊನ್ ಜಿಂಪಿ**

**ಟಿಚೆರ್:**  
ತುಮ್ಕಾಂ ಕೊಣಾಕ್ ದೆಕ್ಲ್ಯಾರ್ ಮಸ್ತ್ ದ್ವೇಷ್?  
**ಭುರ್ಗಿಂ:**  
ರಾಜಾರಾವ್ ಮೋಹನ್ ರಾಯಾಕ್.  
**ಟಿಚೆರ್:**  
ಕಿತ್ಯಾಕ್?  
**ಭುರ್ಗಿಂ:**  
ತಾಣೆ ಬಾಲ್ ವಿವಾಹ್ ಪದ್ಧತಿ ನಿಶೇಧ್ ಕೆಲ್ಯಾ ದೆಕುನ್.

ಸೆವಕ್ ಹಾಸೊ

**ಸೆವಕ್**  
ಮಾರ್ಚ್ 2010

**ವಿಕ್ರಮ್**

ಖರಾ  
ಸಂಬಂಧಾಕ್  
ಭಾಸಾವ್ಲೆಚಿ  
ಆನಿ  
ಶರ್ತಾಂಚಿ  
ಗರ್ಜ್ ನಾ.  
ಏಕ್ ವಿಶ್ವಾಶಿ  
ಆಸ್ತೀಕ್  
ಸಮ್ಜಣೆಚ್ಯಾ  
ವ್ಯಕ್ತಿಚಿ  
ಗರ್ಜ್ ಆಸಾ.

**ಸೆವಕ್ ಮೆಸೆಜ್ ಸರ್ವಿಸ್**

**ಹಾಸೊನ್ ಜಿಯೆ**

**ಮನಜರ್:**  
ತುಜೆಂ ಶಿಕಪ್  
ಕಿತ್ಲೆಂ?  
**ಸರ್ದಾರ್:**  
ಪಿಚ್.ಡಿ.  
**ಮನಜರ್:**  
ಪಿಚ್.ಡಿ.  
ಮ್ಹಳ್ಯಾರ್ ಕಿತೆಂ?  
**ಸರ್ದಾರ್:**  
ಪಾಸ್ ಹೈಸ್ಕೂಲ್  
ವಿದ್ ಡಿಫಿಕಲ್ಟಿ.

**ಸೆವಕ್ ಹಾಸೊ**

**ಸೆವಕ್**

ಮಾರ್ಚ್ 2010

ಸಮಾಜೆಚ್ಯೊ ರಿತಿನಿತಿಯ್ ಮಿರ್ರೊಂಕ್ ಜಾಯ್ನಾಂತ್. ಭುರ್ಗಿಂ ಕಾಜಾರಾಕ್ ಜಾಲ್ಲಿಂಚ್ ವ್ಹಡಿಲಾಂ ತಾಂಕಾಂ ಸೈರಿಕ್ ಸೊದ್ತಾತ್. ಭುರ್ಗ್ಯಾನ್‌ಚ್ ಸೈರಿಕ್ ಪಳೆಲ್ಯಾ ತರ್, ವ್ಹಡಿಲಾಂಯ್ ವಚುನ್ ಪಳೆವ್ನ್ ಸೈರಿಕ್ ಘಟ್ ಕರ್ತಾತ್, ಚಲ್ಯಾಚಲಿಯೆಚ್ಯಾ ಕುಟ್ಮಾ ವಿಷ್ಣಾಂತ್ಲಿ ಖಬರ್ ಕಾಡ್ತಾತ್. ಸಗ್ಳೆಂ ಸಮಾ ಪಡ್ಲಾರ್ ಮಾತ್ 'ಜಾಯ್ತ್' ಮ್ಹಳ್ಳಿ ಒಪ್ಪಿಗಿ ದಿತಚ್ ಕರಾರಾಕ್ ದೀಸ್ ದವರ್ತಾತ್. ಸಾಮಾನ್ಯ್ ಜಾವ್ನ್ ಅಶೆಂ. ಹಾಂತುಂ ಇಲ್ಲಿ ಸೊಡ್‌ದೊಡ್ ಆಸಾ. ತೊಂಡ್ಪಾಶಿಂ ಉತರ್ ಪಾವನಾ ದೆಕುನ್ ಕರಾರಾಚೆಂ ದಸ್ತಾವೆಜೆಯಿ ಭರ್ತಾತ್.

ಖರಾರ್ ಸಂಪ್ಲಾಂ. ಖರಾರ್ ಜಾಲ್ಲ್ಯಾಂಕ್ ಸಾಂಗಾತಾ ಭೊಂವೊಂಕ್ ಸಮಾಜ್ ಸೊಡ್ತಾ; ಪುಣ್ ತಾಣೆಂ ಸಾಂಗಾತಾ ಜಿಯೆಂವ್ಚ್ಯಾಕ್, ಲಗ್ನಾ ಆದಿಂ ಸಮಾಜ್ ಬಿಲ್ಕುಲ್ ಕಬ್ಲಾತ್, ದಿನಾ. ಕಿತ್ಯಾಕ್ ತಿಂ ಪತಿಪತಿಣ್ ಜಾಂವ್ಕ್ ನಾಂತ್. 'ಅಮಿ ಹೊ ನಿರ್ಬಂಧ್ ಮಾಂದಿನಾಂವ್' ಮ್ಹಳ್ಳಿ ಬರಿಂ ಜಿಯೆಂವ್ಚ್ಯಾಕ್ ಖರಾರ್ ಜಾಲ್ಲ್ಯಾ ಖಿಂಚ್ಯಾಯ್ ಜೊಡ್ತಾಕ್ ಸಮಾಜ್ ಪರ್ವಣಿ ದಿನಾ. ಹೊ ಏಕ್ ದಾಖೊ ಮಾತ್ ಸಮಾಜೆಚೊ ಪಾತ್ ರುಜು ಕರ್ಚ್ಯಾಕ್.

**ಬದ್ಲಾಲ್ಲಿ ಸಮಾಜ್, ಬದ್ಲೆಲೆಂ ಚಿಂತಪ್:**

ವ್ಹಯ್, ಚಿಂತಪ್ ಬದಲ್ತಾನಾ ಸಮಾಜ್ ಬದಲ್ತಾ ಆನಿ ಸಮಾಜ್ ಬದಲ್ತಾನಾ ಚಿಂತಪ್ ಬದಲ್ತಾ. ಹೆರ್ ಸಂಗಿಯ್ ಅಧಿಕ್ ಕರ್ನ್ ಶಿಕಪ್, ದುಡು ಆನಿ ಪ್ರಗತಿಯ್ ಹೆ ಬದ್ಲಾವಣೆಚೆರ್ ಪ್ರಭಾವ್ ಘಾಲ್ತಾತ್. ಸ್ವಾತಂತ್ರ್ ಮನ್ಯಾಕ್ ಏಕ್ ವಿಶಿಷ್ಟ್ ಅಸ್ತಿತಾಯ್ ಪ್ರಾಪ್ತ್ ಕರ್ತಾ. ಜಿಣಿಯೆ ಸಾಂಗಾತಿ ಸಾಂಗಾತಿಣ್ ವಿಂಚೆಂ ಸ್ವಾತಂತ್ರ್ ಅತಿ ಅಮೂಲ್ಯ್. ದೆಕುನ್ ತೆ ಸಂಗಿಂತ್ ಹೆರಾಂನಿ ಮೆತೆರ್ ಜಾಂವ್ಕ್ ನಜೊ; ತೆಂ ಜರ್ ಎಕ್ಚಾಚೆಂ ಖಾಸ್ಗಿ ಹಕ್ಕ್. ಕುಟ್ಮಾಚ್ಯಾ ವ್ಹಡಿಲಾಂನಿಯ್, ಅವಯ್ ಬಾಪಾಯ್ ಸಯ್ತ್ ಥಂಯ್ಸರ್ ದಾಯ್ ಘಾಲುಂಕ್ ನಜೊ, ಕಸಲಿಚ್ ಆಡ್ಕಳ್ ಹಾಡುಂಕ್ ನಜೊ. ಹೊ ಚಿಂತ್ಪಾಚೊ ಏಕ್ ಛಾರೊ. ಆನ್ಯೆಕ್ ಅಸೊ: ಮನ್ಯಾಚೆಂ ಅಸ್ತಿತ್ವ್ ಸಾಂಬಾಳ್ತಾ ಆನಿ ತ್ಯಾ ಅಸ್ತಿತ್ವಾಕ್ ಏಕ್ ಅಸ್ತಿತಾಯ್ ದಿತಾ ಮನ್ಯಾಚಿ ಕೂಡ್. ಹಿ ಕೂಡ್ ಮನ್ಯಾಕುಳಾಂತ್ ಎಕಾಮೆಕಾ ಪೂರಕ್ ಕರ್ಚೆ ಆನಿ ಭಡ್ತಿ

ಹಾಡ್ಲೆ (complementary and supplementary) ದೋನ್ ವರ್ಗ್ ಮ್ಹಣ್ಣೆ ದಾದ್ಲೊ ಆನಿ ಸ್ತ್ರೀ, ಆಸಾ ಕರ್ತಾ. ಆಧ್ಯಾತ್ಮಿಕ್ ಪಥಾರ್ ದಾದ್ಲೊ ಆನಿ ಸ್ತ್ರೀ ಅತ್ಮೊ ಮ್ಹಳ್ಳೊ ಫರಕ್ ನಾ. ತಫಾವತ್ ಕುಡಿ ಹಂತಾರ್ ಮಾತ್. ಲಗ್ನಾಂತ್ ಹೈ ಕುಡಿಕ್ ಮಹತ್ವ್ ಅಧಿಕ್; ಕಿತ್ಯಾಕ್ ಥಂಯ್ಸರ್ ಲೈಂಗಿಕ್ ಸಂಬಂಧಾಂತ್ ದೊಗಾಂ ಏಕ್ ಜಾತಾತ್. ಅಸಲೆಂ ಎಕ್ವಣ್ ಘಡ್ಚ್ಯಾಕ್ ಎಕಾಮೆಕಾಚೆಂ ಪಸಂದ್‌ಪಣ್ ಅವಶ್ಯ್. ಹೆಂ ಪರಸ್ಪರ್ ಆಕರ್ಷಣ್ ತ್ಯಾ ತ್ಯಾ ಚಲ್ಯಾ ಚಲಿಯೆಕ್ ಮಾತ್ ಕಳಿತ್ ಶಿವಾಯ್ ಹೆರಾಂಕ್ ತೆಂ ಗೊಮಾನಾ. ದೆಕುನ್ ಜಿಣಿಯೆ ಸಾಂಗಾತಿ /ಸಾಂಗಾತಿಣ್ ವಿಂಚೊವ್ನ್ ಫಕತ್ ತಾಂಚಿಚ್ ಆಸುಂಕ್ ಜಾಯ್. ಲಗ್ನಾ ವಲಯಾಂತ್ ಕುಟ್ಮಾಕ್ ಸಮಾಜಿಕ್ ಆನಿ ಧರ್ಮಾಕ್ ಮಿಸ್ಕೊಂಕ್ ಸೊಡಿನಾಯಿ.

ಉಕ್ತಾಪೆಂ ತಪಾಸಣ್ ಕೆಲ್ಯಾರ್ ಹೊ ದಿಶ್ವಾವೊ ರಾಜಾಂವಿಕ್ ಮ್ಹಣ್ ಭೊಗ್ತಾ. ಗುಂಡಾಯೆನ್ ತಜ್ಜೀಜ್ ಕೆಲ್ಯಾರ್ ಹೆಂ ಚಿಂತಪ್ ಅಧುರ್ ಮ್ಹಣ್ ಕಳಿತ್ ಜಾತಾ. ಕೂಡ್ ಆನಿ ಅತ್ಮೊ ಮಿಸ್ಕುನ್ ಮನಿಸ್ ಏಕ್ ಅಸ್ತಿತಾಯ್. ದೊನಾಂಯ್ಕಯಿ ಫಾವೊತೆಂ ಲಕ್ಷ್ ದಿಲ್ಯಾರ್ ಮಾತ್ ಸಮವಾಪಸ್ ಜಿಣಿ (integrated life) ಮ್ಹಳ್ಯಾರ್ ಗುನ್ಯಾಂವ್ ನಾತ್ಲಿ ಜಿಣಿ, ಸಾರುಂಕ್ ಸಾಧ್ಯ್. ಏಕ್ ಕುಶಿಕ್ ಮಾಲ್ವಲ್ಯಾರ್ ಜಿಣಿಯೆ ನದರ್ ವಿರೂಪಿತ್ (ವಾಂಕ್ಚಿ) ಜಾತಾ. ತಶೆಂಚ್ ಜಾಲಾಂ ಆತಾಂ, ಅಧಿಕ್ ಜಾವ್ನ್ ಕುಡಿಕ್ ಲಗ್ನಿ ಜಾಲ್ಲ್ಯಾ ಸಂಗಿಂನಿ; ಮೀತ್ ಮಿಕ್ವತಾ ಆನಿ ಆಬ್ಲೆಸ್ (lust) ಸುರು ಜಾತಾ.

ಮನ್ಯಾಜಿವಿತ್ ಪ್ರತ್ಯೆಕ್ ಜಾವ್ನ್ ಲಗ್ನಾ ಜಿವಿತ್ ರಗ್ತಾಮಾಸಾಚ್ಯಾ ಖೊಟ್ಯಾ ವೊಂದವ್ಣಾಕ್ ಸಾಂಪೊನ್ ಉಚಾಂಬಳಿ ಜಾಯ್ನಾಶೆಂ ಧರ್ಮಸಭಾ ಆಮ್ಕಾಂ ಜಾಗಯ್ತಾ, ಶಿಕಯ್ತಾ ಆನಿ ಸುಗುಣಿ ಜಿಣ್ಯೆಚಿ ಉಪಾವ್ ಒದಗ್ತಾನ ದಿತಾ.

|S|

(ಚಡಿತ್ ಯೆಂವ್ಚ್ಯಾ ಅಂಕ್ಯಾಕ್)



**ವಾಲ್ಟರ್ ಪಿಂಟೊ**  
ಉಡುಪಿ ಆನಿ ಕಲ್ಯಾಣ್‌ಪುರ್  
ವಾರಾಡ್ಯಾಂನಿ  
ಸೆವಕ್ ಪತ್ರಾಚೊ ಪ್ರತಿನಿಧಿ  
**9845406817**